

وہزارہتی تہندروستی

ژمارہ: ۱۳۹۹۷ لہ ۲۰۲۲/۹/۶

پالپشت بہ ماددہی (۷) لہ یاسای و ہزارہتی تہندروستی ژمارہ (۱۵) ی سالی ۲۰۰۷ ئەم رینمایانہی خوارہ و ہمان دەرکرد:-

رینمای ژمارہ (۶) ی سالی ۲۰۲۲

رینمای تایبہت بہ ئۆتۆمبیلی گواستنہوی تہرم

ماددہی (۱): لہرووی دەرہوہ:

- ۱- رەنگی سپی بیٹ و خەتی رەشی پانی لہناوہ راستی ئۆتۆمبیلہ کہ بیٹ .
- ۲- خەتی رەشی پانی (۵۰ سم) بیٹ .
- ۳- مۆدیلی لہگەل رینمایہ کانی و ہزارہتی ناوخۆ بیٹ.
- ۴- تەنہا یەك دەرگا لہ دواوہی ئۆتۆمبیلہ کہ ہە بیٹ .
- ۵- لہ پیشہوہی ئۆتۆمبیلہ کہ لہ سەر سەقف (۱) یەك دانہ (فرارہ) ی شین ہە بیٹ بی دەنگ (صافرہ) .
- ۶- لہ پشتہوہی ئۆتۆمبیلہ کہ (۲) دوو دانہ لیدی شین ہە بیٹ .
- ۷- نووسینی سەر ئۆتۆمبیلہ کہ ناوی ئۆتۆمبیلی گواستنہوہی تہرم و ناوی کۆمپانیا و ژمارہی مۆبایل بەرہنگی سپی لہ سەر خەتہ پانہ رەشہ کہ بنووسریٹ .

ماددہی (۲): لہرووی ناوہوہ

- ۱- روو پۆش کرابیٹ بہ (ستیل) و (عازل) پاریزاو بیٹ لہ سەرما و گەرما دەرہوہ.
- ۲- ساردکردنہوہی لہ پلہی بہ ستن بیٹ .
- ۳- ساحبہی تیدابیٹ بۆ ہەوا گۆرکی.
- ۴- رووناکی تیدا بیٹ.
- ۵- شوینی (نقالہ) ی تیدابیٹ.
- ۶- زہویہ کہ داپۆشرا بیٹ بہ (ئییۆکس).

ماددہی (۳): ناوہوہی دابەش کرابیٹ بۆ دوو شوین:-

- ۱- جینگای مردوو کہ صندوقہ دەرگای تایبہتی خۆی ہە بیٹ و ہ سەر ووی صندوقہ کہ روولہ بیٹ.
- ۲- جینگای کەل و پەلی داپۆشینی لاشہی مردوو کہ ئەمانہ لہ خۆ دەگریٹ (کیسہی مردوو و کفن) .

ماددہی (۴):

ئەم رینمایہ کاری پیدہ کریٹ لہ روژی بلاوکردنہوہی لہ روژنامہی فہرمی (وہ قایچی کوردستان).

سامان بەرزنجی

وہزیری تہندروستی